



रजयपुर विद्युत वितरण निगम लिमिटेड
(जन-सम्पर्क अनुभाग)
(प्रेस विज्ञप्ति)

जयपुर जिला वृत्त में विद्युत चौपाल का आयोजन 14 अगस्त को

33/11 के.वी. के पच्चीस ग्रिड सब-स्टेशनों पर आयोजित होगी विद्युत चौपाल

जयपुर, 13 अगस्त। जयपुर जिला वृत्त में ग्रामीण क्षेत्र के विद्युत उपभोक्ताओं की बिजली से सम्बन्धित समस्याओं के मौके पर ही समाधान के लिए मंगलवार 14 अगस्त, 2012 को 33/11 के.वी. के 25 ग्रिड सब-स्टेशनों पर विद्युत चौपाल का आयोजन किया जाएगा। मंगलवार को आयोजित होने वाली चौपाल में बिजली कनेक्शन, शिफ्टिंग, लोड बढ़ाने, मीटर, विद्युत बिल, वोल्टेज, ट्रांसफार्मर जलने, ढीले तारों सम्बन्धी एवं अन्य शिकायतों का यथा संभव मौके पर ही समाधान करने का प्रयास किया जाएगा। जिन समस्याओं का समाधान मौके पर संभव नहीं होगा, उनका दिए गए निर्धारित समय में समाधान किया जाएगा।

जयपुर जिला वृत्त के अधीक्षण अभियन्ता श्री एस. पी. शर्मा ने बताया कि मंगलवार 14 अगस्त, 2012 को 33/11 के.वी. उपकेन्द्र सायपुरा, सरना, नेवर, तुंगा, रामकुई, हीरावाला, डाबलाखुर्द, फागी, चाकसू, बड़ का बालाजी, रीको-द्वितीय, जाहोता, मानपुरा माचेड़ी, हस्तेड़ा, रामपुरा, हनूतपुरा, सांभर, प्रतापपुरा, सुन्दरियावास, सेवा, बिचून, चक मनोहरपुरा, जवानपुरा, पूतली एवं बड़नगर उप केन्द्रों पर विद्युत चौपाल आयोजित की जाएगी।

श्री शर्मा ने बताया कि उपभोक्ताओं को शिकायत दर्ज करवाने के लिए वृत्त कार्यालय में टोल-फ्री टेलीफोन की सुविधा भी प्रदान की गई है, जिसका नम्बर 2200505 है। वृत्त के विद्युत उपभोक्ताओं से अपील है कि मंगलवार को 33/11 के.वी. उप-केन्द्र पर आयोजित होने वाली विद्युत चौपाल में आएँ और मौके पर बिजली से सम्बन्धित समस्याओं का समाधान पाएं।

प्रेस विज्ञप्ति संख्या- 337 / 2012